



KUNSILL LOKALI IN-NAXXAR

1 ta' Awwissu, 2024

ID-DISA' LEGIŻLATURA

AGENDA Numru 9/03

Laqgħa tal-Kunsill Lokali Naxxar

Lis-Sindku, Viċi Sindku, Kunsillieri,

Qiegħed tiġi mitlub/a tattendi għal-laqgħa tal-Kunsill Lokali fis-Sala tal-Laqqgħat tal-Kunsill Lokali nhar l-Erbgħa 7 ta' Awwissu 2024 fis-18:00.

Il-laqgħa se tkun imxandra *live* fuq il-paġna ta' Facebook tal-Kunsill u se tkun qed tiġi rrekordjata biex tiġi mxandra b'mod *on demand*.

Importanti tkunu fil-ħin.

(IFFIRMATA)

Paul Gatt

Segretarju Eżekuttiv

Aqleb wara

AGENDA

LAQGĦA TAL-KUNSILL Numru 9/3

- 1 Qari tal-ittri ta' apologiji;
- 2 Kunsiderazzjoni u Approvazzjoni tal-Minuti;
- 3 Komunikazzjonijiet mis-Sindku;
- 4 Twegibiet għall-Mistoqsijiet tal-Kunsillieri;
- 5 Kunsiderazzjoni u Approvazzjoni ta' rapporti finanzjarji:
 - a. Skeda tal-pagamenti;
 - b. Skeda ta' dħul;
 - c. Skeda ta' ordnijiet;
 - d. Infiq mill-Petty Cash;
- 6 Minuti tal-laqgħa tas-Sottokomitat tat-Talbiet u l-Lmenti;
- 7 Applikazzjoni PC 0011/24 (PROPOSED CHANGE IN PLOT PARCELING AND ALIGNMENT- tal-Wej);
- 8 Attendenza tal-laqgħat online – kriterji ta' ġustifikazzjoni – Direttiva DGL 1/2024;
- 9 Kriterji għal Ġieħ in-Naxxar;
- 10 Triq Leli Falzon;
- 11 Proġett ta' tisbieħ u organizzar ta' parkeġġ bejn Vjal il-21 ta' Settembru u Triq il-Mosta;
- 12 Immaniġġjar aħjar tat-traffiku fi Vjal il-21 ta' Settembru;
- 13 Attivitajiet għax-xhur li ġejjin (Milied);
- 14 Fondi għal attivitajiet mir-Regjun;
- 15 CCTV's;
- 16 Tmiem tal-laqgħa u data tas-seduta li jmiss.



IN-NAXXAR

MINUTI - LAQGĦA TAL-KUNSILL ID-DISA' KUNSILL SEDUTA NRU.03 - L-ERBGĦA 7 TA' AWWISSU 2024

Il-Kunsill iltaqat fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-6.00pm.

Preżenti:	Dott. Christopher Deguara Joseph Spiteri Marlon Brincat Mary Anne Cuomo Mark Anthony Deguara Noel Gatt Pierre Sciberras Godwin Grech Andre' Muscat Matthew Vella Louis Camilleri	Sindku Viċi Sindku Kunsillier Kunsillier Kunsillier Kunsillier Kunsillier Kunsillier Kunsillier Kunsillier Kunsillier
Uffiċjali preżenti:	Paul Gatt Yanika Borg	Segretarju Eżekuttiv Assistent Prinċipal

Is-Segretarju Eżekuttiv (SE) iinforma li l-laqqgħa qed tiġi trasmessa live fuq il-paġna ta' Facebook.

1. QARI TAL-ITTRI TA' APOLOĠIJI;

1.1. *Attenzione sħiħa*; ma kienx hemm apologiġi.

2. KUNSIDERAZZJONI U APPROVAZZJONI TAL-MINUTI;

2.1. Il-Kunsillier Sciberras ippropona emenda f'punt numru 5 A tal-minuti preċedenti biex juru li kien iddikjara konflitt ta' interess. Il-Kunsill qabel *nem con*.

2.2. Il-Kunsill approva l-minuti tal-laqqgħa preċedenti kif emendati *nem com*. Ippropona l-Kunsillier Muscat, issekondat mill-Kunsillier Gatt.

2.3. Arising minn punt nr 4 tal-minuti – il-Kunsillier Brincat talab li jkollu risposta sal-laqqgħa li jmiss.

3. KOMUNIKAZZJONIJIET MIS-SINDKU;

3.1. Is-Sindku iinforma li fis 16 ta' Lulju kellu laqqgħa ma' Andrea Catania li hija l-koordinatriċi tar-RIGHTS Children's Council, parti mill-Malta Foundation for the Wellbeing of the

Society. Is-Sinkdu iinforma li fl-10 ta' Settembru se jiltaqa' l-ewwel Kunsill tat-tfal bejn 8 u 16-il sena propju fil-bini tal-Kunsill fil-preżenza tal-President Emeritus, l-ET Marie Louise Coleiro Preca.

- 3.2. Fis-17 ta' Lulju saret laqgħa ma' Dr Julian Zarb rigward l-Ethnographic Guide Book. Dan huwa ktieb li jirrakonta l-esperjenzi ta' nies Naxxarin u x-xogħol fuqu jinsab miexi.
- 3.3. Fil-25 ta' Lulju saret laqgħa tar-Reġjun Tramuntana. Fiha ġie diskuss l-isifidi tal-irħula fir-Reġjun. L-ikbar sfida għal-kulhadd hija l-immaniġġjar tal-iskart. Fl-istess laqgħa ssemmiet il-European Week of Regions and Cities li se ssir bejn is 7 u l-10 ta' Ottubru ġewwa Brussell. Is-Sindku iinforma li huwa mistieden għal din iżda jrid jara jekk ikunx jista' jattendi. Is-Sindku staqsa jekk hemmx xi ħadd mill-kunsilliera li jixtieq jattendi minfloku. Il-Kunsillier Brincat u l-Kunsillier Grech urew l-interess tagħhom li jattendu.
- 3.4. Fil-31 ta' Lulju s-Sindku kellu laqgħa mas-Sur Agius Muscat mill-MHRA u l-Malta Tourism Foundation. F'din il-laqgħa ġie diskuss kif il-Kunsill jista' jikkollabora u jikseb u jagħti esperjenzi fir-rigward.
- 3.5. Fl-1 ta' Awwissu saret laqgħa mal-perit ta' Infrastructure Malta dwar in-naħa ta' isfel ta' Triq Leli Falzon minħabba numru ta' djar li qed jegħrqu. Flimkien mas-Sindku kien preżenti wkoll il-Viċi Sindku u s-SE. Is-Sindku iinforma li dik il-biċċa tat-triq se terġa tinqala' minħabba l-qlib. Huwa iinforma li x-xogħol se jsir minn wara Santa Marija sa nofs Settembru, dejjem jekk ma' jinqala' xejn tul ix-xogħlijiet.
- 3.6. Fl-1 ta' Awwissu wkoll saret il-laqgħa tat-talbiet u ilmenti.
- 3.7. Fl-1 ta' Awwissu wkoll saret il-laqgħa Ġenerali Annwali tal-Majjistral Action Group. Għal din il-laqgħa kienet preżenti il-Kunsillier Cuomo. Il-Kunsillier Cuomo infurmat li waqt din il-laqgħa ingħata rendikont dwar x'sar fis-sena li għaddiet u x'fondi hemm. Fid-19 ta' Awwissu se ssir l-ewwel laqgħa tal-MAGF.
- 3.8. Fit-2 ta' Awwissu Is-Sindku tkellem mad-direttorat tal-Cleansing Division fejn il-kunsill ġie offrut servizz biex tinħasel Triq tal-Labour. Huwa rringrazzja lis-Sur Deguara (DG Cleansing) għal din l-għajnuna.
- 3.9. Fit-3 ta' Awwissu saret laqgħa ma' Ms Martha Urpani li se tirrapreżenta n-Naxxar bħala Ms. Beauty Naxxar. Is-Sindku għan-nom tal-Kunsill awguralha kull suċċess.
- 3.10. Fit-3 ta' Awwissu wkoll is-Sindku kellu laqgħa dwar petizzjoni dwar blokkja li ilha tinbena mis-sena 2018 fi Triq il-Milizzja. Is-Sindku offra s-sapport kollu tal-Kunsill lil dawn ir-residenti.
- 3.11. Fil-5 ta' Awwissu saret laqgħa mal-Community Police li fiha kienu diskussa l-punt tal-laqgħa preċedenti. Is-Sindku talab lil-Kunsillieri biex ma jibgħatux rapporti individwalment iżda jgħaddu l-każijiet lil jew lis-SE minħabba li hemm chat uffċjali diretta mal-pulizija.
- 3.12. Saret laqgħa mal-kumitat tal-festa bħala parti mil-laqgħat li qed isiru mal-għaqdiet u bi preparazzjoni għal-festa.
- 3.13. Fis 6 ta' Awwissu s-Sindku kellu laqgħa Mas-Sur Gerald Vella, Manager tal-Majjistral Action Group Foundation. Is-Sur Vella offra li jispjega kif jaħdem l-MAGF lill-Kunsill il-ġdid.

4. TWEĠIBIET GĦALL-MISTOQSIJET TAL-KUNSILLIERI;

- 4.1. Is-SE iinforma li ma kellux mistoqsijiet mill-kunsillieri.

5. KUNSIDERAZZJONI U APPROVAZZJONI TA' RAPPORTI FINANZJARJI:

- A. SKEDA TAL-PAGAMENTI;
- B. SKEDA TA' DHUL;
- C. SKEDA TA' ORDNIJET;
- D. INFIQ MILL-PETTY CASH;

5.1. Il-Kunsill approva l-iskedi elendkati fuq *nem com* fuq proposta tal-Kunsillier Deguara ssekondat mill-Kunsillier Sciberras.

6. MINUTI TAL-LAQGHA TAS-SOTTOKUMITAT TAT-TALBIET U L-LMENTI;

6.1. Il-Kunsill approva dawn il-minuti *nem com*. Ippropona s-Sindku ssekondat mill-Viçi Sindku.

7. APPLIKAZZJONI PC 0011/24 (PROPOSED CHANGE IN PLOT PARCELING AND ALIGNMENT- TAL-WEJ);

- 7.1. Fuq proposta tas-Sindku u ssekondat mill-Viçi Sindku, Is-Sindku ippropona li l-Kunsill jopponi dan l-iżvilupp minhabba li hija żona ODZ.
- 7.2. Wara diskussjoni l-Kunsill qabel li jibqa' mal-linji gwida tiegħu u cioè li jopponi kull żvilupp f'ODZ kull meta jkun hemm applikazzjonijiet fil-futur.

8. ATTENDENZA TAL-LAQGHAT ONLINE – KRITERJI TA' ĠUSTIFIKAZZJONI – DIRETTIVA DGL 1/2024;

- 8.1. Is-Sindku spjega direttiva li l-Kunsill irċieva mid-DLG dwar attendenza online tal-laqqgħat tal-Kunsill.
- 8.2. Id-direttiva tispjega li kemm jista' jkun il-kunsilliera għandhom jevitaw milli jattendu għal laqqgħat tal-Kunsill online.
- 8.3. Tressqu kriterji standard dwar x'hinu meqjus ġustifikat biex wieħed ikun preżenti għal-laqqgħa tal-kunsill online (annessi f'E).
- 8.4. Il-Kunsill qabel unanimament.

9. KRITERJI GĦAL ĠIEĦ IN-NAXXAR;

- 9.1. Is-Sindku informa li kienu ntbagħtu l-kriterji għal Ġieħ in-Naxxar lill-kunsilliera.
- 9.2. Is-Sindku issuggerixxa li mal-kriterji preżentati jiżdied kriterju li żżomm lil min innomina anonimu.
- 9.3. Il-Kunsill unanimament qabel mal-kriterji.

10. TRIQ LELI FALZON;

- 10.1. Is-Sindku spjega problema ta' traffiku kbira fl-inħawi tal-iskejjel. Huwa ċċara li din il-problema nħolqot wara numru ta' fatturi relatati mal-iskejjel.
- 10.2. Is-Sindku spjega nuru ta' soluzzjonijiet li iżda mhumiex fil-kontroll tal-Kunsill.
- 10.3. Għalhekk Is-Sindku ssuggerixxa li Triq Leli Falzon terġa ssir two-way u b'sinjali ċari biex titnaqqas il-kongestjoni tat-traffiku.

10.4. Wara diskussjoni, l-Kunsill qabel li fid-dawl li Infrastructure Malta se tkun qed taħdem fuq il-qlib tal-ilma u taqla' partijiet mit-triq fi Triq Leli Falzon, il-bankina l-wiesgħa l-aktar viċin il-Miżna terġa tiċkien biex f'każ li jkun hemm bżonn li t-triq issir two-way l-infrastruttura tkun lesta.

10.5. Il-Kunsill qabel li Triq Leli Falzon terġa ssir two-way biss jekk il-pjanijiet kollha biex titjeb il-problema tat-traffiku jfallu u dan wara li ssir konsultazzjoni.

11. PROĠETT TA' TISBIEH U ORGANIZZAR TA' PARKEĠĠ BEJN VJAL IL-21 TA' SETTEMBRU U TRIQ IL-MOSTA;

11.1. Il-Kunsill kien ippreżentat filmat/viżwal bi proposta ta' kif jista' jissebbañ il-ġnien li jinsab bejn Vjal il-21 ta' Settembru u Triq il-Mosta. Minbarra t-tisbiħ, il-proġett jinkludi li jiżdied il-parkeġġ.

11.2. Il-Kunsill qabel unanimament ma' dan il-proġett li pjanta tiegħu hija annessa f'F.

12. IMMANIĠĠJAR AĦJAR TAT-TRAFFIKU FI VJAL IL-21 TA' SETTEMBRU;

12.1. Is-Sindku fakkar kif parti minn Vjal il-21 ta' Settembru ġiet immarkata bil-linji tal-parkeġġ minn Infrastructure Malta. Huwa fakkar ukoll li din il-parti tat-triq mhux wiesa' biżżejjed biex takkomoda żewġ direzzjonijiet u jsir parkeġġ fuq iż-żewġ naħat tat-triq.

12.2. Wara diskussjoni u wara li kien aċċertat li l-bankina ma' tistax tiċkien u s-siġar ma jistgħux jiġu rilokati, il-Kunsill qabel li jitneħħew il-linji tal-parkeġġ tan-naħa fejn hemm il-bankina dejqa. Jiħallew l-un/loading bays u idealment l-ispazju jintuża bħal *drop off*.

13. ATTIVITAJIET GĦAX-XHUR LI ĠEJJIN (MILIED);

13.1. Is-Sindku ċċara li l-Kunsill m'għandux obbligu li jarma jew jagħmel attivitajiet għall-Milied però jemmen li jkunu sabiħa li fejn possibbli l-Kunsill jagħmel attivitajiet u jzejjen it-toroq għall-Milied. Huwa ippropona li toħroġ sejħa għall-offerti biex isir it-tiżjin tal-Milied fit-toroq.

13.2. It-toroq proposti mis-Sindku biex jintramaw għall-Milied huma; Vjal il-Labour, Triq il-Parroċċa, Triq Santa Luċija, Triq il-Kbira, Baħar iċ-Ċagħaq ħdejn il-knisja u Vjali il-21 ta' Settembru. Il-Kunsill qabel *nem com*.

13.3. Is-Sindku talab għall-kooperazzjoni u għajjnuna speċjalment finanzjarja minn negozji tal-lokalità.

13.4. Wara diskussjoni, il-Kunsill qabel li s-sejħa għall-offerti għad-dawl tal-Milied tintalab kwantifikata triq triq sabiex il-Kunsill ikun jista' jbidel it-toroq skont il-baġit.

14. FONDI GĦAL ATTIVITAJIET MIR-REĠJUN;

14.1. Is-Sindku fakkar li s-sena l-oħra l-Kunsill kien ingħata s-somma ta' €20,000 mir-Reġjun Tramuntana. Dawn il-fondi intużaw biex isiru attivitajiet ġewwa n-Naxxar organizzati mill-għaqdiet lokali b'kollaborazzjoni mall-Kunsill. L-għaqdiet li ibbenefikaw huma; In-Naxxar Lions - €5,000; Il-Kor Jublate Deo - €5,000; Voluntiera kappella ta' San Ġwann €1,000; Attività mtella minn Michael Pirota €500. Għalhekk baqa' bilanċ ta' €8,500.

14.2. Is-Sindku ppropona li dan il-bilanċ jinqasam bejn iż-żewġ għaqdiet tal-banda sabiex itellgħu bejniethom flimkien mal-Kunsill attività fil-Milied. Il-Kunsill qabel.

14.3. Is-Sindku ppropona li jingħaqad sottokumitat biex tkun organizzata attività żghira tal-Milied. Il-Kunsill qabel li s-sottokumitat ikun magħmul mis-Sindku u l-Kunsillier Godwin Grech, Noel Gatt u Louis Camilleri. Il-Kunsill qabel.

15. CCTV's;

15.1. Is-Sindku informa lill-Kunsill hemm fond mir-Regjun Tramuntana għall-installazzjoni ta' CCTV's. Il-Kunsill huwa mitlub li jidentifika postijiet fejn hemm bżonn ta' CCTV's u jgħaddi l-iinformazzjoni lir-Regjun.

15.2. Fid-dawl li l-Kunsillier Gatt kien diġà beda jaħdem fuq din il-lista', s-Sindku talbu biex ikompli jjeħu f'isieb dan il-każ. Kien hemm qbil li s-Sindku u l-Kunsillier Gatt jgħidli u jaħdmu fuq dan il-każ u l-iinformazzjoni kollha titla' quddiem fil-laqgħa li jmiss.

16. TMIEM TAL-LAQGĦA U DATA TAS-SEDUTA LI JMISS.

16.1. Il-Laqgħa nitemmet fit-20.41.

16.2. Il-Kunsill qabel li l-laqgħa li jmiss issir nhar l-Erbgħa 11 ta' Settembru 2024 fis-18.00.

DOTT. CHRISTOPHER DEGUARA
SINDKU

PAUL GATT
SEGRETARJU EŻEKUTTIV



Skeda tal-Hlasijiet - Rapport ta' Xiri u Pagamenti

Data: Mit-18 ta' Lulju 2024 sal-31 ta' Awissu 2024

	Fornitur	Ammont tal-Invoice	Ammont li ser Jithallas	Metodu*	Deskrizzjoni	Data tal-Invoice	Nru. tal-Invoice	Nru. Tal PR	Nru. Tal-PO	Nru. tan-Nominal Account
1	Adobe Systems	€645.24	€645.24	NA PF	Adobe subscription Jul 24-Jul 25	22/07/2024	2825821668	n/a	n/a	2630
2	Alka Ceramics	€56.64	€56.64	K PF	New street sign - Triq Giuseppe Stivala	05/06/2024	7772	094/24	094/24	2313
3	Alka Ceramics	€56.64	€56.64	K PF	New street sign - Pjazza Darnino	24/07/2024	7797	112/24	112/24	2313
4	Antes Insurance Brokers	€2,857.47	€2,857.47	NA PF	Insurance coverage Aug 24-Aug 25	05/08/2024	LCBC000496	n/a	n/a	3030
5	Apcopay	€22.08	€22.08	NA PF	BOV transactions for June 2024	23/07/2024	23725	n/a	n/a	3035
6	Archway Ironmongery	€218.15	€218.15	K PF	Ironmongery items as needed	30/06/2024	41543	123/24	123/24	2210
7	Archway Ironmongery	€79.66	€79.66	K PF	Ironmongery items as needed	26/06/2024	41564	123/24	123/24	2210
8	Archway Ironmongery	€298.89	€298.89	K PF	Ironmongery items as needed	30/06/2024	41553	117/24	117/24	2210
9	Arms	€1,426.22	€1,426.22	NA PF	Bill for LC office (11.5-11.6.2024)	08/07/2024	38726504	n/a	n/a	2170
10	Bank of Valletta	€15.00	€15.00	NA PF	Charge for grey deposit bags	30/07/2024	063PCEF24212001	n/a	n/a	3035
11	B.Grima & Sons Ltd	€74.34	€74.34	K PF	Signs and brackets	25/07/2024	10015030	141/24	141/24	2313
12	DOI	€10.00	€10.00	NA PF	Gov gazette re filming	24/07/2024		n/a	n/a	2940
13	Galea Cleaning Solutions	€1,062.00	€1,062.00	T PF	Street sweeping for July 2024 - extra -	31/07/2024	317	n/a	n/a	3051
14	Galea Cleaning Solutions	€11,215.79	€11,215.79	T PF	Street sweeping for July 2024	31/07/2024	318	n/a	n/a	3051
15	Grant Thornton	€32.00	€32.00	NA PF	Auditors' letter to BNF Bank re auditing accounts	26/07/2024	SI122189	n/a	n/a	3160
16	Guarantee	€230.00	€230.00	NA PF	Refund after works done in Triq il-Lampara	27/07/2024	g.32638	n/a	n/a	4006
17	Guarantee	€230.00	€230.00	NA PF	Refund after works done in Triq A. Darcel	27/07/2024	g.38728	n/a	n/a	4006
18	Inland Revenue Dept	€5,396.20	€5,396.20	NA PF	FSS & NI for July 2024	25/07/2024		n/a	n/a	1500
19	Micamed	€552.83	€552.83	T PF	W081 Triq it-Torri tal-Kaptan	24/07/2024	12883	n/a	n/a	3065
20	Micamed	€523.33	€523.33	T PF	W080 Triq it-Torri Gauci	24/07/2024	12884	n/a	n/a	3065
21	Micamed	€588.23	€588.23	T PF	W083 Triq il-Kappella tax-Xaghra	24/07/2024	12890	n/a	n/a	3065
22	Micamed	€135.70	€135.70	T PF	W137 n/s in Triq il-Markiz Scicluna	24/07/2024	12845	n/a	n/a	3065
23	Victor Mula	€1,930.36	€1,930.36	T PF	Handyman services for June 2024	30/06/2024		n/a	n/a	3125
24	Paramount	€411.82	€411.82	K PF	Transport services for June 2024	18/07/2024	10013434	012/24 -109/24-12		2720
25	Piscopo Gardens	€76.70	€76.70	K PF	Plants maintenance July 2024	24/07/2024	11756	183/23	183/23	3060
		€28,145.29	€28,145.29							

Approvati fis-Seduta Nru:


D - Direct Order, DA - Direct Order Approvat, T - Tender, K - Kwotazzjonijiet

PP - Part Payment, PF - Paid in Full.

Dr Chris Deguara
SindkuPaul Gatt
Segretarju Eżekuttiv

Proponent

Sekondant



Kunsill Lokali In-Naxxar


Income List for the month of July 2024

Code	Description	Amount
	Other Government Income	€5,019.18
0001	Annual allocation from Government	
0015	Other Government Income	
0020	Commercial/directional signs	€130.00
0021	Community services inc. Courses, Aerobics, outings etc	
0023	Cultural Activities	
0024	Football ground hire	
0025	Skip Permit	€156.62
0026	Crane Permit	€8,404.00
0027	Kiosk Permit	
0028	Outside Activity permit	€79.22
0030	Deposit of Material, scaffolding etc	€432.80
0031	Hire of Council Hall	
0032	Permits for placing tables and chairs	
0033	#N/A	
0036	Contraventions	
0067	#N/A	
0110	#N/A	
0121	Advertising	
0125	Trenching permits	€2.33
0200	Debtors	
4006	Contractors guarantees	€920.00
4007	Refunds to Council by individuals (such as for Gita, staff dinner etc)	
	TOTAL	€10,124.97

Receipts	From	54532
	To	55146

List prepared by Charmaine Calleja

01 August 2024



Kunsill Lokali In-Naxxar

Purchase Order list for the month of July 2024

01/08/2024

Date	P.O. No.	Supplier	Items	Cost €
01/07/2024	131/24	242 group	Backdrop for Jum il-Hatra	750.00
01/07/2024	132/24	Antco Signworks	Setting of table, cover and live streaming for Jum il-Hatra	1333.40
01/07/2024	133/24	Abraham Bellia	Update of Mayors' plague	
01/07/2024	134/24	Martha Mifsud	Kummissarju tal-Gustizzja minhabba l-hatra	75.00
03/07/2024	135/24		Cancelled	
03/07/2024	136/24	Soundtech	PA audio system and sound re Jum il-Hatra	885.00
09/07/2024	137/24	S&R Handaq Ltd	paint & thinner needed	2181.94
09/07/2024	138/24	Urban Furniture Malta	traffic mirrors needed	102.66
10/07/2024	139/24	Archway Ironmongery	Ironmongery items	105.80
12/07/2024	140/24	Paramount Garage	July outing - transport services	141.60
16/07/2024	141/24	B. Grima & Sons Ltd.	signs needed	74.34
31/07/2024	142/24	Bitmac Works Ltd	10 bags of instant road repair	80.24



Post: Kunsill Lokali in-Naxxar
Data: 1 ta' Awwissu 2024
Ħin: 11.15 - 13.07
Preżenti: Is-Sindku, il-Viċi Sindku, Il-Kunsillier Sciberras, Il-Kunsillier Gatt (sostitut tal-Kunsillier Brincat), Is-Segretarju Eżekuttiv u Yanika Borg, Uffiċjal tal-Kunsill.

Is-SE ressaq l-ilmenti/talbiet fuq il-formoli apposta u li kienu jinkludu ritratti u site plans skont il-każ.

Dawn li ġejjin huma l-ilmenti/talbiet imressqa li jinkludu d-deċiżjoni tas-sotto-kumitat:				
Ref. No.	Tkt. No.	Deskrizzjoni tat-talba	Isem tat-triq	Rakkomandazzjoni tal-Kumitat
13317	75573	Talba biex jitwahhal bank fi Triq il-Parrocca k/m Triq San Gorg	Parrocca	Is-sottokumitat ma jqisx li ż-żona hija ideali biex isir bank.
13319	75608	Talba li Triq San Gwann issir one way u ma jkunx hemm access ghal din it-triq minn Triq Santa Lucija. Ritratt mehmuz	San Gwann	Mhux approvata minħabba li tmur kontra d-direzzjoni normali tat-traffiku u ma jibqax aċċess tajjeb fiż-żona.
13320		Resident ta' tixtieq li l-planter li ghandha quddiem id-dar taghha jew titressaq jew titnehha https://maps.app.goo.gl/wYfKNGo3PUkGgxtB8 - Is-SE informa li t-talba qed issir minħabba li qed jgħaddu nies bil-klieb u jhalluhom jaqdu l-bżonnijiet mal-planter.	21 Ta' Settembru	It-talba ma ġietx milquha però qabel li titpoġġa sticker/tabella biex is-sidien tal-klieb ma jhalluhomx iħammgu mal-planter. Sadanittant il-kuntrattur ikun mitlub li meta jsaqqi jaħsel il-planter u madwarha filwaqt li jaċċerta li hija fi stat tajjeb.
13324	75357	Talba biex titwahhal mera faccata tal-entrata ta' Star Complex.	Anton Manuel Caruana	Minħabba li t-triq hija wiesa' il-mera mhux approvata. il-mera tista' titpoġġa fid-daħla (fil-privat) u ssir u titmanta mir-residenti stess.

13330		Request for new sleeping police to be done at both ends of the street (if possible) as a traffic calming measure. Resident advised cars are passing at an excessive speed which is increasing the chances of an accident.	Victoria Lines	Mhux approvata - It-triq hija wiesa', hemm bankina, ftit traffiku u m'hemm l-ebda faċilitajiet pubbliċi (tip ġnien, skola eċċ). Apparti hekk humps jimpattaw fuq il-vetturi tal-emergenza u joħloq inkonvenjent għar-residenti.
13342	73567	talba għall-BCRS machine go Triq Anton Manwel Caruana (min ghamel it-talba halliha f'idejn il-Kunsill biex jsib il-post)	Anton Manuel Caruana	Approvata li ssir magna tal-BCRS f'idejn id-daħla ta' splash and fun. Ninfurmaw lil BCRS b'dan - Importanti li ma ssirx viċin ir-residenzi. Importanti wkoll li jingiebu l-permessi meħtieġa.
13351	76576	Talba biex isiru parking bays fi Triq il-Germanja. Ritratti annessi.	Germanja	Aħjar jithalla kollox kif inhu għax biex isiru jrid isir kollox skont il-qisien standard li jfisser li li meta tnaqqas il-karreġġjati li suppost għal triq f'żewġ direzzjonijiet, ikollu jitneħħa l-parkeġġ.
13365	74683	talba għall-traffic mirror faċċata tal-exit ta' Triq Dun Karm Scerri jew speed calming measures go Triq Leli Falzon viċin Triq Dun Karm Scerri. It-talba qegħda ssir għaliex qegħdin isibu probelma biex johorgu mit-triq minħabba in-nuqqas ta' visibilita u l-velocita tal-karozzi ġejjin minn Triq Leli Falzon	Leli Falzon	Mhux approvata li ssir mera. It-triq inkluz is-sinjali qegħdin f'idejn IM. Il-Kumitat ma jaqblix li tiżdied il-mera.
13374	74682	talba għall-speedhumps vicin il-junction ta Triq Jules Verne u Triq E Bradford. pjanta annessa	E. Bradford	Nistennew sakemm issir il-laqqgħa bejn is-Sindku u residenti (rigward slow streets). Terġa titella' fil kumitat li jmiss.
13375	74682	talba għall-stop/give way signs fil-junction ta' Triq Jules Verne u Triq E Bradford. pjanta annessa	E. Bradford	Nistennew sakemm issir il-laqqgħa bejn is-Sindku u residenti (rigward slow streets). Terġa titella' fil kumitat li jmiss.
13377	74682	Talba għall-cat/animal crossing signs go Triq E Bradford u Triq Jules Verne. pjanta annessa	E. Bradford	Nistennew sakemm issir il-laqqgħa bejn is-Sindku u residenti (rigward slow streets). Terġa titella' fil kumitat li jmiss.

13392	77177	Talba biex isiru Traffic Lights quddiem Pizza Planet fejn bhalissa hemm zebra crossing biex iz-zona tkun iktar 'safe', speċjalment għat-tfal li jaqsmu minn hemm	21 Ta' Settembru	Nitlobu lil TM biex issir b'sistema intelliġenti (bil-ħin).
13398	77298	talba għall-speed hump ġo Triq Leli Falzon bejn Charles mini market u Merino poultry butcher (fejn kienet qabel)	Leli Falzon	Saret minn IM.
13407	75311	talba biex titranga il-bankina ta' quddiem 36 u 38 Triq Andrea Debono, Naxxar. il-bankina qegħeda titfarrak/titfarfar	Andrea Debono (Service Road)	Issir mill-handyman tal-Kunsill b'siment b'taħlita li jiġi b'saħħtu.
13415	77363	Request for a speed hump coming from Triq il-Kampanjol and also coming from Triq AM Caruana onto the corner of Triq id-Dwieli. This is because the area is dangerous since there is an illegal wall	Dwieli	Mhux approvata minħabba li trid tinfetaħ it-triq - nitkellmu mal-planning authority biex il-ġnien li suppost isir triq jinfetaħ.
13419	76157	talba għall-pavement barriers go Triq Andrea Debono faccata ta' Triq il-Prof A. J. Arberry. il-problema hija li qiegħed ikun hemm karożzi jgħaddu mis-service road ta Triq Andrea Debono u biex jaqsbu it-traffic jghadu minn fuq il-pedestrian ramp ta' fejn hemm il-bus stop u johorġu fil-main road biex jiffrankaw it-traffic (ritratt anness)	Andrea Debono	Isiru poles tal-ħadid kemm ma tgħaddix karożza iżda naraw li tibqa aċċessibli għal wheel chairs etc.
13421	75926 / 78051	talba biex tisewwa il-bankina ta' quddiem 3 garaxxijiet go Triq Hal Musulmet, Naxxar	Hal-Musulmett	Issir il-bankina tkompli ma li hemm (għall-aċċessibilità) u ssir skont l-istandards filwaqt li jsir it-tarmac fejn suppost hemm. Ma jsirx xogħol mill-Kunsill mil-bankina l-ġewwa.
13425	77660	Talba biex issir speed hump fi Triq Santa Marija (ir-ritratt anness juri 2 possibilitajiet ta fejn tista ssir din l-ispeed hump). It-talba qed issir għaliex il-karożzi qed jgħaddu b'velocita kbira u qed ikunu ta' periklu għan-nies li jgħaddu jimxu minn din it-triq kif ukoll għal-karożzi li jigu minn Triq San Publiju.	Santa Marija	Mhux approvata. ma ġietx meqjusa ġustifikata.
13426	77662	Talba biex isiru bollards hdejn id-double yellow lines ta' mal-garage ta' hdejn residenza numru 43, Triq in-Nigret. Dan għaliex il-karożzi kontinwament jipparkjaw fuq id-double yellow lines li qed ikun ta' inkonvenjent għar-resident għax ma jkunx jista johrog u jkollu jcampel l-għassa kull darba.	Nigret	Jiżdiedu linji b'50cm - għal total ta' 1.5mtrs. Bollards ma jstgħux isiru fit-triq.

13435	75209	request to re-evaluate traffic flow in the area of Triq Luqa Briffa, Trejjet Ignazio Micallef, etc as per previous sub-committee decision. w/o - 13298	Ignazio Micallef	Isiru 2 jew 3 opzjonijiet differenti, nitkellmu ma TM, wara tintbghat ittra lir-residenti tat-toroq in kwistjoni bi pjan holisitku u ssir konsultazzjoni pubblika.
13437	73899	talba biex tiġi livellata id-diskrepanza li hemm bejn il-livell tat-triq (jew jinstab alternattiva oħra) ta' wara l-isplash and fun. id-differenza fil-livell qegħda toħloq problemi biex jinżlu bil-karozzi u anke bil-mixi. previous coucil decision w/o - 13307 - Il-Kumitat qabel li għandu jsir xi haġa għalhekk talab li nikkuntattjaw lill-infrastrucure Malta u lill-Tourism zones għall-għajnuna.	Blat l-Abjad	Infakkru lil Ministeru għat-turiżmu fil-promenade li kien imwiegħed.
13438	n/a	talba biex Triq Paolo Parisio Muscati issir 2 way	Paolo Parisio Muscati	Approvata - ikollu jitneħħa l-parkeġġ in-naħa tal-garaxxijiet.
13442	N/A	Talba biex tinbidel id-direzzjoni tat-traffiku ta' Triq Santa Fawstina Kowalska biex ikun hemm access għal din it-triq minn triq Santa Marija.	Santa Fawstina Kowalska	Mhux approvata minħabba li titwal haġna d-dawra għar-residenti tat-triq.
13445	77427	talba biex tinstab soluzzjoni għan nuqqas ta dawl ġewwa nett ta' Sqaq Nru 5, Pjazza Vittorja.	Vittorja (Sqaq Nru. 5)	Approvata bozza ġdida.
13446	78048	Talba għal tismija ta' triq bejn Wied Filep li tiehdok għal Fortizza tal-Mosta, dejjem fil-konfini tan-Naxxar, ara d-dokumenti annessi li gew provduti minn sid għalqa għax hemm talba għal żvilupp u sidien attwali ressqi talba għall-elettriku		Tissemma: Triq Nazzarene Grech.
13448	78371	jigu diskussi il-proposed EV charging pillar sites godda		tintbghat il-lista preċedenti lill-Kumitat tal-ilmenti, terġa tittella fil-kumitat li jmiss.
13451	73880 / 75805	talba biex terġa tiġi diskussa. No heavy vehicle signs go Trejjet il-Huggiega, Naxxar. Previous decision - Approvata "no heavy vehicles except to render a service"	Huggiega	Minħabba r-regoli godda li qed jesiġu TM, il-Kunsill ma jipproċedix bit-talba.
13452	74447	talba biex jigu ikkunsidrati Elderly crossing warning signs vicin l-akwata tal-Hilltop Gardens go Triq il-Forga	Forga	Approvati. Jinstab l-aħjar post fejn jitwaħħlu.
13459	78402	Talba għal żewġ speed humps fit-triq.	Katakombi	Approvata minħabba li t-triq hija dejqa.
13467	78490	Talba għal mera fejn tilwi it-triq u biex jitressaq il-parking ta' hdejn il-garaxx tal-Kunsill - dawn qed jintalbu biex ikun hemm aktar viżibiltà tat-triq.	Hal-Dghejf	Approvata. jizdied id-double yellow line fil-kantuniera (in-naħa tal-garaxx tal-Kunsill) u n-naħa l-oħra.

13469	78509	Talba biex isiru xi forma ta' lqugh bhal crash barriers jew bollards fi Triq il-Maghtab biex jipprevenu milli vetturi jaqghu ghal isfel peress li mal-genb tat-triq hemm wied u dan jinsab iktar baxx mit-triq.	Maghtab	Isiru cats eyes (skont l-istandards bil-kuluri li suppost)
13478	77687	Talba għal speed hump fi Triq Jean De La Vallette. Rittratt mehmuz fejn jixtiequ li jsir.	Jean De La Vallette	Nitolbu għal permess biex isiru bollards f'forma ta' buildout - jekk taħdem eventwalment issir build out.
13244		talba biex jitnehha bin minn quddiem il-pastizzerija. Dan minhabba li l-bin qed ikun jinten u bid-dubbien mieghu anka meta jitbttal. dan fid-dawl li qiegħed ezatt quddiem post li jbiegħ l-ikel.	21 ta' Settembru	Jitneħħa l-bin - pastizzerija jintalab jagħmel bin ħdejh.
13323	75357	Talba biex isiru double yellow lines itwal minn 1 meter (li diga huma prezenti) fuq iz-zewg nahat tal-entrata ta' Star Complex	Anton Manuel Caruana	It-talba ta' 2.5mtrs fuq kull naħa għet meqjusa bħala eċċessiva. Il-Kunsill marbut bil-liġi li jsiru sa massimu ta' 1mtr u għalhekk ma jistax jitwal.
13483	78467	Talba biex issir rampa sabiex iz-zebra cross tan-naha ta' fuq tat-telgħa t'Alla u Ommu tkun aktar accessibli.	T'Alla U Ommu	Approvata. Idealment isir dawl magħħa minħabba li fid-dlam tkun perikoluża.
		Talba biex iz-zebra crossing issir pellican crossing u ssir central refuge fin-nofs.	Pjazza Vittorja	Approvata.

Applikazzjoni PC 0011/24 (PROPOSED CHANGE IN PLOT PARCELING AND ALIGNMENT- tal-Wej)

Is-Sindku jipproponi li l-Kunsill jieħu din il-pożizzjoni formali:

Il-kunsill Lokali tan-Naxxar jixtieq jesprimi l-pożizzjoni tiegħu, li ma jaqbilx mal-applikazzjoni PC 0011/24, fejn qiegħed jintalab permess, biex titkompla parti minn triq u ta' bini ta' vilel fuq żona ODZ, f' area bejn il-Mosta u n-Naxxar.

Fil-passat, din iż-żona magħrufa bħala tal-Wej, kienet miftuħa għall-iżvilupp iżda kwalunkwe proġett ġie rifjutat jew irtirat. Eventwalment is-sena l-oħra, it-tribunal tal-ippjanar ikkonferma d-deċiżjoni tal-Awtorità għall-Ambjent u r-Riżorsi (ERA), minħabba li ż-żona kienet waħda sensittiva u ta' importanza arkeoloġika u xjentifika.

L-ERA kienet ħadet deċiżjoni li ż-żona, li hija kbira 203,484 metru kwadru, titqies bħala sit ta' Natura 2000 u Żona Speċjali għall-Konservazzjoni ta' Importanza Nazzjonali u Internazzjonali.

L-applikazzjoni PC/11/24 qed tipproponi li Triq il-Ħannevija tingħaqad ma' Triq is-Seneskalk bi triq ġdida filwaqt li jinfetħu ħames biċċiet art li jistgħu jinbnew vilel fuqhom.

Dan il-proġett sa juża art ODZ, art li l-ERA kienet assigurat fl-2019 li tkun żona protetta minħabba l "habitats", l-interess arkeoloġiku u xjentifika li hemm fiha.

Jissekonda l-Viċi Sindku



Direttiva Numru 1/2024

Laqgħat statutorji tal-Kunsilli

Lil: Presidenti, Viċi Presidenti, Membri u Segretarji Eżekuttivi, Kunsilli Reġjonali Sindki, Viċi Sindki, Kunsillieri u Segretarji Eżekuttivi, Kunsilli Lokali

Mingħand: Id-Direttur Ġenerali, Gvern Lokali

Data: 1 ta' Awwissu, 2024

- B'referenza għad-Direttiva 7/2020 li titratta dwar il-metodu li bihom isiru l-laqgħat statutorji tal-Kunsilli, qed jinħareġ dan l-aġġornament.
- Il-laqgħat statutorji għandhom isiru fil-bini amministrattivi tal-Kunsill u membru jista' jipparteċipa b'mod virtwali biss f'każijiet eċċezzjonali. Kull talba f'dan ir-rigward għandha tkun evalwata u deċiża mill-Kunsill.
- Parteċipazzjoni b'mod virtwali ta' membru tal-Kunsill għandha tiġi immarkata tali fil-minuti.
- Din id-direttiva għandha tidhol fis-seħh b'effett mill-1 ta' Awwissu 2024.

IFFIRMATA

Emil Vassallo
Direttur Ġenerali, Gvern Lokali

Kopji: Ministru għall-Wirt Nazzjonali, l-Arti u l-Gvern Lokali
Segretarju Parlamentari għall-Gvern Lokali
Segretarju Permanenti, MHAL
Awditur Ġenerali
Direttur, Gvern Lokali (Monitoraġġ u Sapport)
Direttur, Gvern Lokali (Strateġija u Implimentazzjoni ta' Policy)
Direttur, Gvern Lokali (Finance and Procurement Compliance)
President, AKL
President, ANSEK

Kriterji għall-gustifikazzjoni biex Kunsillier jithalla jippartecipa għal-laqqgħa tal-Kunsill b'mod virtwali

B'riferenza għad-Direttiva tad-Divizjoni tal-Gvern Lokali Nru 1/2024 dwar il-laqqgħat statutorji tal-Kunsill qed tkun rakkomandata din il-policy sabiex il-Kunsill ma jieħux deċiżjoni każ każ u jkun konsistenti b'direzzjoni ġenerali ma' kulhadd l-istess.

Ikun permess li Kunsillier jingħaqad online jekk:

- Meta l-Kunsill jiddeċiedi d-data u l-ħin tal-laqqgħa li jkun imiss, dak il-Kunsillier ikun iddikjara li mhux se jkun possibli li jattendi fiżikament (eżempju minħabba safar, xogħol eċċ) u l-Kunsill ikollu diffikultà biex jakkomoda lill-Kunsillieri kollha.
- Ikun hemm każ ta' saħħa li xorta jippermetti li dak li jkun jippartecipa b'mod sħiħ (eżempju f'nuqqas ta' mobilità temporanja bħal ksur, rikoverat l-isptar eċċ).

Min jattendi b'mod virtwali għandu jkollu l-camera mixgħula f'kull ħin u jidher li qiegħed isegwi.

Nominazzjoni għall-Premju “Ġieħ in-Naxxar”

Data: _____

Liċ-Chairman
Bord “Ġieħ in-Naxxar”
Kunsill Lokali Naxxar,
Vjal il-21 ta’ Settembru,
Naxxar NXR 1018.

Sur *Chairman*,

Jien/a hawn taħt imsemmi/ja, u li noqgħod _____

nixtieq nipproponi lil _____

bin-numru tal-identità, _____

u li joqgħod/toqgħod _____

sabiex il-Bord jikkunsidrah/a għall-Premju “Ġieħ in-Naxxar”.

Mehmuż jekk jogħġbok sib ukoll informazzjoni qasira* ttajpjata dwar:

1. il-persuna li qed ninnominaw u
2. dwar l-Att, Azzjoni jew Kontribut li din il-persuna wettqet, u li wassalna ninnominawh/a biex il-Bord jikkunsidrah/a għall-premju “Ġieħ in-Naxxar”.

Isem tal-Proponent

Nru. tal-I.D.

Firma

Isem tas-Sekondant

Nru. tal-I.D.

Firma

**** Tul żejjed mhux mehtieg – basta l-informazzjoni ttajpjata dwar l-Att, Azzjoni jew Kontribut tal-persuna hawn nominata turi ċar għaliex il-proponent u s-sekondant jidhrilhom li l-Bord ghandu jikkunsidra 'l dik il-persuna għall-premju “Ġieħ in-Naxxar”.***

L-applikazzjoni, mimlija kif mehtieg, ghandha tasal fl-uffiċċju tal-Kunsill Lokali, u tiġi depożitata f’kaxxa apposta, sa mhux aktar minn nofsinhar tal-_____.

Premju “Ġieħ in-Naxxar”

HAMES PRINĊIPJI BAŻIĊI GHALL-GHOTI TAL-PREMJU “ĠIEħ IN-NAXXAR”

Dan l-unur jingħata lil dik il-persuna li tingħażel mill-Bord tal-Għażla “Ġieħ in-Naxxar”.

1. L-għan ewlieni wara l-għoti ta’ dan il-premju hu li jingħata rikonoxximent validu lil Att, Azzjoni jew Kontribut siewi li l-persuna magħżula tkun għamlet jew tat fil-ħajja soċjali, politika, kulturali jew reliġjuża.
2. Dak l-Att, Azzjoni jew Kontribut irid ikun tali li jitqies oġġa minn dak li l-persuna rebbieħa mistennija tagħmel *bi dmir* fil-qadi normali ta’ dmirijietha.
3. L-Att, Azzjoni jew Kontribut mhux neċessarjament irid ikun seħħ fin-Naxxar jew ikun ingħata lin-Naxxar direttament – jista’ jkun ukoll kwalunkwe Att, Azzjoni jew Kontribut li l-persuna magħżula tkun tat fuq livell nazzjonali jew internazzjonali, madanakollu hu meħtieġ u importanti li l-Att, Azzjoni jew Kontribut jgħolli isem in-Naxxar.
4. Fattur importanti li jwassal lill-Bord għall-għażla tiegħu hu li l-Att, Azzjoni jew Kontribut li l-persuna tkun tat jitqies ta’ siwi biex tisserdaq aktar l-għaqda fil-komunità tan-Naxxar – għaqda fuq il-livelli kollha tal-komunità, dawk soċjali, politiċi, kulturali u reliġjużi.
5. Biex dan l-unur jingħata lill-persuna li tingħażel mill-Bord, hu meħtieġ li dik il-persuna tkun għadha ħajja sad-data tal-għeluq tan-nominazzjonijiet.

--- o 0 o ---

Notamenti maħsubin biex jiggwidaw lill-Proponenti:

Dawn in-notamenti li ġejjin jistgħu jgħinu lill-proponenti biex jagħmlu nomina siewja – dejjem fid-dawl tal-Ħames Prinċipji Bażiċi msemmija.

A. Kif wieħed għandu jagħmel nomina

Biex il-Bord jikkunsidra nomina ta’ persuna għall-għoti tal-premju, dik in-nomina jrid ikollha: 1) proponent u 2) sekondant. Kemm min jinnomina kif ukoll min jissekonda jeħtieġ jirrispetta dawn il-kriterji li ġejjin.

- Kullhadd għandu d-dritt li jinnomina jew li jissekonda lil xi hadd għall-għoti ta’ dan il-premju. Madanakollu: kemm min jinnomina, kif ukoll min jissekonda nomina, ma jista’ jkollu ebda tip ta’ rabta ta’ familja (ara n-nota¹ li hemm f’qiegħ din il-paġna) mal-persuna nominata. F’każ li jkun hemm xi tip ta’ rabta ta’ din in-natura, il-proposta titqies invalida u l-Bord ma jikkunsidrahiex.

¹ Għall-finijiet ta’ dan il-Premju, rabta familjari titqies li teżisti jekk il-persuna nominata u l-proponent jew is-sekondant ikunu miżżewġin jew jekk il-proponent jew is-sekondant ikunu l-wild, ġenitur, in-nannu/a, ħu/oħt, iz-ziju/a, prim kuġin/a, in-neputi/ja tal-persuna nominata jew tar-raġel/tal-mara tiegħu/tagħha.

- Persuni nominati għall-Premju “Ġieħ in-Naxxar” fi snin imghoddija huma eliġibbli biex wiehed jinnominawhom mill-ġdid għal din is-sena – basta (a) ma jkunux diġà rebħu dan il-premju fl-imghoddi u (b) in-nomina tagħhom tkun skond il-Ħames Prinċipji Bażiċi msemmija.

B. X’jista’ jwassal biex persuna tikkwalifika għall-għażla tal-Premju “Ġieħ in-Naxxar”?

Biex proponent u sekondant jinnominaw persuna għall-għoti tal-Premju “Ġieħ in-Naxxar” jeħtiġilhom ifissru bil-miktub ir-raġunijiet li wassluhom iħossu li l-persuna li qed jinnominaw jixriqilha tingħata l-premju. Dawn ir-raġunijiet jeħtieġ li jaqblu bis-sħiħ ma’ kull wiehed mill-Ħames Prinċipji Bażiċi msemmija. Il-proponent u s-sekondant importanti jqisu wkoll li l-Att, Azzjoni jew Kontribut tal-persuna minnhom nominata jkun jaqbel tajjeb ma’ wiehed jew aktar minn dawn li ġejjin:

- a) Att, Azzjoni jew Kontribut li l-persuna nominata tkun wettqet fin-Naxxar b’mod li jkun wassal għal titjib fil-kwalità tal-ħajja fin-Naxxar.
- b) Att, Azzjoni jew Kontribut li l-persuna nominata tkun wettqet fuq livell nazzjonali b’mod li jkun wassal għal titjib fil-kwalità tal-ħajja in ġenerali.
- c) Att, Azzjoni jew Kontribut li l-persuna nominata tkun wettqet favur persuna/i anqas vantaġġjata/i (li mhux neċessarjament tkun/ikunu residenti fin-Naxxar) – liema Att, Azzjoni jew Kontribut ikun sewa ta’ eżempju lis-soċjetà.
- d) Att, Azzjoni jew Kontribut li jixhed inizzjattiva u kreattività ta’ livell partikolari u li, b’hekk, ikun sewa ta’ ispirazzjonji u eżempju lis-soċjetà.
- e) Ħidma li permezz tagħha l-persuna nominata tkun waqqfet skema ta’ volontarjat jew sawret kuxjenza pubblika favur l-għarfien tad-Dinjità tal-Bniedem.

Meta l-Att, Azzjoni jew Kontribut meritevoli jkun sar kollettivament min-numru ta’ persuni, mhux eskluż li l-premju jingħata lil koppja, grupp, numru ta’ nies jew għaqda – dejjem, madanakollu, fid-dawl tal-Ħames Prinċipji Bażiċi msemmija.

Kwalunkwe forma ta’ att ta’ solleċitazzjoni ma’ xi membru/i tal-Bord a favur ta’ xi persuna nominata, magħmul minn proponent, sekondant jew membru tal-familja ta’ dik l-istess persuna nominata, iwassal biex, minn dak l-istess mument, in-nomina ta’ dik il-persuna tkun skwalifikata mill-kunsiderazzjoni tal-Bord fil-proċess tal-għażla għall-għoti ta’ dan il-premju.

Ċ. Proċedura għan-Nominazzjonijiet

Kull nomina trid issir fuq formola apposta maħruġa mill-Bord. L-informazzjoni dwar il-persuna/i nominata/i għandha tkun ittappjata. **Wara li timtela, l-applikazzjoni trid titwassal fl-Uffiċċju tal-Kunsill Lokali, magħluqa f’envelopp issiġillat (nominazzjoni WAHDA BISS f’kull envelopp) u indirizzat hekk:**

Liċ-Chairman
Bord “Ġieħ in-Naxxar”
Kunsill Lokali Naxxar,
Vjal il-21 ta’ Settembru,
Naxxar NXR 1018

u tintefa' f'kaxxa apposta fl-uffiċċju tal-Kunsill sad-data li tidher stampata fuq l-istess formola.

L-informazzjoni dwar il-persuna nominata m'għandhiex tkun ta' tul żejjed – basta l-informazzjoni ttajpjata dwar l-Att, Azzjoni jew Kontribut tal-persuna nominata turi ċar għaliex il-proponent u s-sekondant jidhrilhom li l-Bord għandu jikkunsidra 'l dik il-persuna għall-Premju “Ġieħ in-Naxxar”.

Formoli ta' nominazzjonijiet mingħajr proponent u/jew sekondant jitqiesu invalidi u l-Bord ma jikkunsidrahomx.

Il-Bord iqis invalidi wkoll dawk in-nominazzjonijiet li ma jkollhomx informazzjoni fuq il-persuna nominata u/jew informazzjoni dwar l-Att, Azzjoni jew Kontribut li minhabba fih tkun qed issir in-nomina.

Id-deċiżjoni tal-Bord hi finali.

L-għażla tithabbar waqt attività li se ssir nhar il-Ġimgħa _____ bhala parti mill-attivitajiet li jfakkru Jum in-Naxxar.